



ĊIRKOLARI

Referenza: DGPM 09/2026
Mingħand: Id-Direttur Ġenerali – People Management Department
Lill: Segretarji Permanenti
Diretturi Ġenerali
Chief Information Officers
Diretturi
Kapijiet tan-Netwerk tal-Kulleġġi
Kapijiet ta' Organizzazzjonijiet tas-Settur Pubbliku
Sugġett: Opportunitajiet ta' Espożizzjoni ta' Xogħol tas-Sajf 2026 għall-istudenti
Data: 24 ta' April 2026

Lingwaġġ u terminologiji li jindikaw il-maskil jinkludu wkoll il-femminil.

It-Taqsima tal-Għotjiet ta' Manteniment għall-Istudenti fi hdan il-Ministeru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni, b'kollaborazzjoni mal-Istitut tas-Servizzi Pubbliċi fi hdan id-Divizjoni Dwar Nies u Standards fl-Uffiċċju tal-Prim Ministru, qegħdin għal sena oħra joffru esperjenza ta' espożizzjoni ta' xogħol fis-sajf lil studenti li għadhom kemm temmew l-edukazzjoni sekondarja obligatorja tagħhom (Sena 11/Form V) matul din is-sena skolastika 2025 – 2026.

Dipartimenti tal-Gvern u l-Organizzazzjonijiet tas-Settur Pubbliku qegħdin jintalbu sabiex jidentifikaw:

- Xogħol ippjanat u proġetti fl-organizzazzjonijiet tagħhom li jistgħu jitwettqu, taht superviżjoni jew tmexxija, minn studenti li għadhom kemm temmew l-edukazzjoni obligatorja tagħhom.
- Dmirijiet klerikali/ġenerali li jistgħu jingħataw lil studenti li għadhom kemm temmew l-edukazzjoni obligatorja tagħhom.

Ladarba jiġu identifikati opportunitajiet ta' xogħol, dawn it-talbiet iridu jiġu rreġistrati mat-Taqsima tal-Għotjiet ta' Manteniment għall-Istudenti billi timtela l-formola onlajn li l-ħolqa għaliha tinstab fl-aħħar ta' din iċ-ċirkolari.



Din l-iskema hija maħsuba biex toffri opportunitajiet ta' xogħol lill-istudenti matul il-vaganzi tas-sajf tagħhom. It-Taqsima tal-Għotjiet ta' Manteniment għall-Istudenti m'huwa marbut bl-ebda mod li jalloka lill-istudenti skont il-qasam tal-istudju tagħhom, peress li dan jiddependi ħafna mit-talbiet ta' min iħaddem, kif ukoll mill-klassifika li l-applikanti jkunu kisbu f'test li jkun sar wara li tkun giet ikkonfermata l-applikazzjoni tagħhom.

L-istudenti jistgħu jiġu assenjati dmirijiet ġenerali, jew jintalbu jaħdmu f'oqsma oħra skont kif ikun meħtieġ u addattat għalihom.

It-Taqsima tal-Għotjiet ta' Manteniment għall-Istudenti jista' wkoll jikkunsidra li jvarja l-perjodu ta' impjieg tal-istudenti għal dati differenti minn dawk stabbiliti minn din iċ-ċirkulari jekk dan jiġi ddeterminat mit-Taqsima li jkun ta' beneficiċċju kemm għal min iħaddem kif ukoll għall-istudent rispettivament.

Għandu jiġi nnutat li d-Dipartimenti tal-Gvern u Organizzazzjonijiet tas-Settur Pubbliku:

- huma liberi li jiddeterminaw in-numru ta' studenti li huma meħtieġa u għal kull perjodu hawn taħt imsemmi;
 - **Phase 1: Mis-6 ta' Lulju sal-31 ta' Lulju 2026**, jew
 - **Phase 2: Mit-3 ta' Awwissu sat-4 ta' Settembru 2026** (*minbarra l-ġimgħa ta' Santa Marija (jiġifieri bejn l-10 ul-14 ta' Awwissu 2026)*).
- Ta' min isemmi li minħabba l-għad sostanzjali ta' applikazzjonijiet li mistennija li nirċevu, għalkemm l-istudenti jistgħu japplikaw għaž-żewġ *Phases/fażijiet*, huma jistgħu jiġu ngagġati għal *phase/faži* waħda biss mill-perjodi fuq indikati;
- huma responsabbli li jerfgħu il-piż tal-ħlas tas-salarju tal-istudenti inkluż il-ħlas tas-Sigurta` Soċjal (NI);
- għandhom japplikaw tnaqqis tas-Sigurta` Soċjali (NI) hekk kif ġej ;
 - Kategorija A – Studenti taħt it-18-il sena – NI li trid tithallas hija €6.62 fil-ġimgħa
 - Kategorija B – Studenti '1 fuq minn 18-il sena – NI li trid tithallas hija €22.94 fil-ġimgħa
- Il-ħlas għal dan ix-xogħol se jkun ta' €8.51 fis-sieġha (jiġifieri l-ekwivalenti ta' €680 għal 80 sieġha ta' xogħol għal kull *phase/faži*). Din ir-rata hija konformi mal-paga bażika ta' Skala ta' Salarji 16 tas-Servizz Pubbliku). L-istudenti ma jistgħux jaħdmu aktar minn 80 sieġha jew għal sigħat mhux maħduma.

It-80 sieġha jinkludu wkoll, l-assenza skużata (*vacation leave*) u l-assenza minħabba mard (*sick leave*).



- ikunu responsabbli għall-ikkreditar ta' hlas direttament lill-istudenti;
- għandhom jiżguraw li l-istudenti jirċievu l-bonus u kwalunkwe benefiċċju ieħor bħal assenza skużata *pro rata*, assenza minhabba mard (mal-preżentazzjoni ta' ċertifikat mediku) u dhul supplimentari fuq bażi *pro rata*.

Għal perjodu ta' 4 gimgħat (80 siegħa):

Assenza Skużata (<i>vacation leave</i>)	7 sigħat
Bonus	€10.39
Dhul Supplimentari	€ 9.32
Assenza minhabba mard (<i>sick leave</i>)	8 sigħat b'paga sħiħa 8 sigħat b'nofs paga

- għandhom jiżguraw li kull impjieg jiġi rreġistrat ma Jobsplus permezz tal-formola ta' Bidu tal-Impjieg skont Kapitolu 594 - Att dwar is-Servizzi Ta' Impjieg u Tahriġ. Ma hemmx bżonn ta' approvazzjoni minn Jobsplus fil-bidu ta' xogħol tas-sajf, u l-impjieg ta' studenti/haddiema tas-sajf oħra għandu jsegwi l-kriterji kif stabbiliti mill-Att tal-Jobsplus (para 15) ;
- għandhom jibagħtu l-formola ta' Tmiem l-Impjieg tal-Jobsplus fi tmiem ix-xogħol tas-sajf;
- għandu jitfittex l-approvazzjoni tat-Taqsima tal-Ghotjiet ta' Manteniment għall-Istudenti jekk l-istudenti se jaħdmu f'perjodu differenti milli msemmi f'din iċ-ċirkolari jew jekk xi kundizzjoni msemmija f'din iċ-ċirkolari hija b'xi mod mibdula.

Min ihaddem qed jiġi mhegġeg ġorganizza laqgħat ta' introduzzjoni għall-istudenti qabel dawn jibdew l-impjieg. Id-deċiżjoni finali rigward l-għażla u fejn jiġu allokati l-istudenti tittiehed biss mit-Taqsima ta' l-Ghotjiet ta' Manteniment għall-Istudenti.

Ministeri, Dipartimenti tal-Gvern, Organizzazzjonijiet fis-Settur Pubbliku, huma ġentilment mitluba jirreġistraw u jipprovdu nformazzjoni dwar l-opportunitajiet tagħhom ta' xogħol tas-sajf billi jimlew il-formola onlajn sa mhux aktar tard minn nhar il-**Gimgħa, 22 ta' Mejju 2026** permezz ta' din il-ħolqa: <https://forms.office.com/e/Ds1gXHEHbk?origin=lprLink>

Applikazzjonijiet wara din id-data jistgħu jiġu kkunsidrati.

Kull min se jimpjega se jkun qed jiġi nfurmat bid-dettalji tal-istudenti sat-2 ta' Lulju 2026.



GOVERNMENT OF MALTA
MINISTRY FOR EDUCATION, SPORT, YOUTH,
RESEARCH AND INNOVATION
PEOPLE MANAGEMENT DEPARTMENT

Qegħda tingħbed l-attenzjoni tal-Kapijiet tad-Dipartimenti tal-Gvern għall-htieġa li jiġi żgurat li hemm fondi adegwati fl-emolumenti personali tal-vot rispettiv tagħhom.

Għal aktar dettalji jew f'kas ta' diffikultà, intom ġentilment mitluba tikkuntattjaw lit-Taqsima tal-Għotjiet tal-Manteniment għall-Istudenti permezz ta' ijmejl fuq administration.meyr@gov.mt

Mary Scicluna
Direttur Ġenerali – People Management Department